

संक्षिप्त

सारडा सर्कल ते मुंबई नाका

रस्त्यावरील भंगार वाहने जप्त

जुने नाशिक : वार्ताहर येथील सारडा सर्कल ते मुंबई नाका रस्त्यावरील रस्त्याच्या कडेला उभी असलेली अनेक भंगार वाहने काल (दि.३१) सकाळी मनपाच्या अतिक्रम विभागामार्फत उचलून नेण्यात आली. रस्त्यावर केलेले अतिक्रमण काढण्याची मोहीम राबविण्यात आल्याने संपूर्ण मार्ग अतिक्रमणमुक्त झाला होता. यामुळे या रस्त्याने बऱ्याच दिवसांतून मोकळा स्वास घेतला, असे जाणवत असल्याची माहिती परिसरातील नागरिकांनी दिली. दरम्यान आगामी सिंहस्थ कुंभमेळाच्या पार्वभूमीवर द्वारका परिसरात सुरू असलेल्या रस्त्याच्या कामामुळे शहरातील वाहतूक व्यवस्थेत मोठे बदल करण्यात आले आहेत. या पार्वभूमीवर या भागातील वाहतुकीस अडथळा ठरण्या आणि रस्त्याच्या कडेला उभ्या असलेल्या भंगार वाहनांवर मनपा प्रशासनाने मंगळवारी सकाळी साडेनऊपासून कारवाईचा बडगा उगारला होता. यात वडाळा नाका ते सारडा सर्कल, तसेच मुंबई नाका पोलिस चौकी ते सर्व्हिस रोडमार्गे पुन्हा वडाळा नाका या मार्गावर अतिक्रमण हटाव मोहीम राबवण्यात आली. यावेळी परिसरातील नॅशनल उर्दू हायस्कूल रस्त्यालागत उभी असलेली अनेक भंगार रिक्षा जप्त करण्यात आल्या. बॉम्बे केंद्रास दुकानाची शेड काढण्यात येऊन ओट्याचे अतिक्रमण काढण्यात आले. दरम्यान, या कारवाईमुळे परिसरातील रस्ते मोकळे होऊन वाहतुकीला दिलासा मिळण्याची अपेक्षा व्यक्त केली जात आहे. या मोहिमेत सातपूर विभागीय अधिकारी केलास अहिरे, पश्चिम विभागीय अधिकारी चंदन घुगे, मुंबई नाकाचे वरिष्ठ पोलीस निरीक्षक विश्वास पाटील यांच्यासह महापालिकेचे कर्मचारी व पोलीस मोठ्या संख्येने उपस्थित होते.

राज्याच्या विविध भागांत आगामी

दोन ते तीन दिवस पावसाचा अंदाज

पुणे : प्रतिनिधी कमाल तापमानात एकीकडे वाढ होत असताना दुसरीकडे पुण्यासह धुळे, छत्रपती संभाजीनगर, लातूर, जळगाव, नाशिक, नांदेड, सातारा, हिंगोली, अहिल्यानगर, बीड, कोल्हापूर, जालना आणि विदर्भात तसेच उर्वरित भागांत पावसाचा अंदाज हवामान खात्याने वर्तविला आहे. पश्चिम विदर्भ ते दक्षिण तामिळनाडू, मराठवाडा, कर्नाटक अंतर्गत द्रोणीय रेखा जात असल्यामुळे राज्याच्या विविध भागांत आगामी दोन ते तीन दिवस पावसाचा अंदाज हवामान खात्याने वर्तविला आहे. परंपामी राज्यातील काही जिल्हांत यलो आणि ऑरेंज अलर्ट देण्यात आला आहे. दरम्यान, राज्याच्या कुप्री खात्याच्या वतीने मेघगजना, वादळी वाऱ्यासह पावसाचा अंदाज वर्तविण्यात आला आहे. विदर्भ, कोकण, मराठवाडा, उत्तर महाराष्ट्र आणि पश्चिम महाराष्ट्रातील काही जिल्हांत पुढील दोन तीन दिवस पावसाचा अंदाज वर्तविला आहे. काही ठिकाणी पावसामुळे विविध पिकांचे नुकसान झाले आहे. गेल्या दोन-तीन दिवसांपासून कमाल तापमानात सतत वाढ होत असल्याने उकाड्याची तीव्रता वाढत होती. वातावरणात बदल होऊन आकाश ढगाळ झाले आणि शहराजवळील उपनगरांत, तसेच शहराच्या विविध भागांत ढगांच्या गडगाडाटासह दमदार पावसाने गारांसह हजेरी लावली. त्यामुळे वातावरणात गारवा निर्माण झाला. राज्याच्या काही भागांत ताशी ३० ते ४० किलोमीटर वेगाने वारे वाहत होते, असे हवामान खात्याकडून सांगण्यात आले.

झिरवाळ प्रकरणात ट्रान्सजेंडरच्या

भावाविरोधात गुन्हा दाखल

मुंबई : राज्याचे मंत्री नरहरी झिरवाळ यांचा एक कथित व्हिडिओ सोशल मीडियावर व्हायरल झाल्याने राजकीय वर्तुळात मोठी खळबळ उडाली होती. याप्रकरणी आता मुंबईतील कफ परेड पोलीस ठाण्यात एफआयआर दाखल करण्यात आला. ट्रान्सजेंडरच्या तक्रारीवर कफ परेड पोलीस ठाण्यात गुन्हा दाखल करण्यात आला आहे. ट्रान्सजेंडरच्या भावाविरोधात कफ परेड पोलीस ठाण्यात गुन्हा दाखल करण्यात आला आहे. अन्न व औषध प्रशासनात (एफडीए) नोकरी लावण्याची मागणी केल्याचा अन्यथा व्हिडिओ व्हायरल करण्याची धमकी दिल्याचा एफआयआरमध्ये आरोप केला आहे. विशेष म्हणजे, हा व्हिडिओ मूळ स्वरूपात नसून तो 'उडिट' करून किंवा त्यात छेदछाड करून व्हायरल करण्यात आल्याचा दावाही करण्यात आला आहे. कफ परेड पोलीसांनी याप्रकरणी भारतीय न्याय संहितेच्या कलम ७९ आणि ३५१(१)सह माहिती तंत्रज्ञान कायदांतर्गत गुन्हा दाखल केला आहे. या कलमांनुसार, कोणाच्या तरी गोपनीयतेचा भंग करणे, बदनामीकारक मजकूर पसरवणे आणि धमकावणे यांसारख्या गुन्हांचा समावेश होतो. या प्रकरणाचा तपास आता कफ परेड पोलीसांकडून केला जात आहे.

विदर्भात १५ जूनपासून शाळा सुरू

नागपूर : शैक्षणिक सत्र २०२६-२७ मध्ये संपूर्ण राज्यासाबतच विदर्भातील प्राथमिक शाळासुद्धा १५ जूनपासून सुरू करण्याबाबत शिक्षण संचालनालयाकडून आदेश निर्गमित करण्यात आले आहेत. त्यामुळे विदर्भातील पालक व शिक्षकांमध्ये संतापाची लाट पसरल्याचे दिसते. सरकारला विदर्भाच्या तापमानाचा विचार पडला का, असा सवाल उपस्थित होत आहे. जून महिन्यातील तापमान लक्षात घेता विदर्भातील प्राथमिक शाळा पूर्वापार २६ जून किंवा एक जुलैदरम्यान सुरू होतात. अनेक वर्षे सुरू असलेली ही परंपरा खंडित करून २०२६-२७ मध्ये जूनच्या दुसऱ्या सोमवारी व त्यानंतर १५ जूनला शाळा सुरू करण्याचा निर्णय शासनाने घेतला होता. या निर्णयाविरोधात शिक्षकांनी मोठे आंदोलनही उभारले होते. काही शिक्षक संघटना व सामाजिक संस्थांनी उच्च न्यायालयात दाद मागितली होती. मुंबई उच्च न्यायालयाच्या नागपूर खंडपीठाचे शासनाने तो निर्णय रद्द ठरवत विदर्भातील शाळा एक जुलैच्या दरम्यान सुरू व्हायला हव्यात, असा निर्णय ८ जून २००७ रोजी दिला होता. राज्य शासनाने सर्वोच्च न्यायालयात यावर अपील दाखल केले होते. मात्र, ते सुद्धा फेटाळण्यात आले होते. त्यानंतर छत्रपती शाहू महाराजांच्या जयंतीवर औचित्य साधत दरवर्षी २६ जूनला शाळा सुरू करण्याबाबत २२ जून २००७ रोजी शासनाकडून शासननिर्णय निर्गमित करण्यात आला होता. तेव्हापासून विदर्भातील शाळा दरवर्षी २६ जूनला सुरू होत होत्या; परंतु अलीकडे शासन या निर्णयाला छेद देत शिक्षण संचालनालयाचे दरवर्षी वेगवेगळ्या तारखांना शाळा सुरू करत आहे. संपूर्ण राज्यात १५ जूनला शाळा सुरू करण्याबाबतची ही शासनाची पूर्वतयारी होती, असे या निर्णयावरून दिसते, असाही आरोप होत आहे.

गॅसटंचाईमुळे पिंपरीत शेगडी, इंडकशन स्टोव्हची मागणी

पिंपरी : शहरात सुरू असलेल्या गॅस टुवडच्याचे धरेंत परिणाम आता पर्यायी स्वयंपाक साधनांवर दिसू लागला आहे. कोळसा शेगडी आणि इंडकशन स्टोव्हची अचानक वाढलेली मागणी लक्षात घेता बाजारात त्यांचा तुटवडा निर्माण झाला आहे. दरामध्येही मोठी वाढ झाली आहे. गेल्या काही दिवसांपासून घरगुती गॅस सिलिंडर मिळण्यात अडचणी येत असल्याने नागरिक पर्यायी साधनांकडे वळले आहेत. विशेषतः मध्यमवर्गीय आणि पाडोतवावर राहणाऱ्या कुटुंबांनी कोळसा शेगडी वगैरे इंडकशनचा पर्याय स्वीकारला आहे. मात्र, वाढत्या मागणीमुळे विक्रेत्यांनी दर वाढविल्याचे चित्र आहे. दरात लक्षणीय वाढ : ग्राहकांना आवश्यक वस्तू मिळवण्यासाठी अधिक खर्च करावा लागत आहे. मागणी अचानक वाढल्यामुळे पुरवठा कमी पडत आहे. त्यामुळे जास्त दर मोजूनही वस्तू मिळत नाहीत. प्रशासनाची भूमिका : प्रशासनाने या परिस्थितीकडे लक्ष देण्याची गरज व्यक्त होत आहे. आवश्यक वस्तूंचा कृत्रिम तुटवडा निर्माण करून दबाव करणाऱ्या व्यापाऱ्यांवर कारवाई करावी, अशी मागणी शहरातील नागरिकांकडून केली जात आहे.

अश्विनी भिडे : बीएमसीत इतिहास लिहिणाऱ्या मेट्रो वुमन

मुंबई : विक्रान्त पाटील

बीएमसीच्या १३८ वर्षांच्या प्रदीर्घ इतिहासात आजपर्यंत आयुक्तपदावर कधीही महिला बसली नव्हती. मात्र, ३१ मार्च २०२६ हा दिवस त्या इतिहासाला कलाटो देणारा ठरला. महाराष्ट्र सरकारने वरिष्ठ आयएस अधिकारी अश्विनी भिडे यांची बीएमसी आयुक्तपदी नियुक्ती जाहीर केली. या एका निर्णयाने त्या मुंबई महापालिकेच्या आजवरच्या इतिहासातील पहिल्या महिला आयुक्त ठरल्या.



कोण आहेत अश्विनी भिडे ?

सन १९९५ बॅचच्या महाराष्ट्र केंद्रस्थ अश्विनी भिडे यांची प्रशासकीय कारकीर्द गेल्या तीन दशकांहून अधिक काळात अनेक महत्त्वाच्या पदांवर विस्तारली आहे. मुख्यमंत्री कार्यालयात अतिरिक्त मुख्य सचिव, नागपूर महापालिकेच्या आयुक्त आणि बीएमसीमध्ये अतिरिक्त आयुक्त अशा विविध जबाबदाऱ्या त्यांनी यशस्वीपणे पेलवल्या आहेत. नागरी प्रशासनाचा व्यापक अनुभव आणि पायाभूत विकास प्रकल्पांमधील कुशल हाताळणी यामुळे त्यांनी महाराष्ट्राच्या प्रशासकीय वर्तुळात स्वतःचे एक विशेष स्थान निर्माण केले आहे.

मेट्रो वुमन ते महापालिका आयुक्त

अश्विनी भिडे यांची ओळख सांगायची तर एकच शब्द पुरेसा आहे- मेट्रो वुमन. मुंबई मेट्रो रेल्वे कॉर्पोरेशन (एमएमआरसीएल) च्या व्यवस्थापकीय संचालकपदी कार्यरत असताना त्यांनी मुंबईच्या अत्यंत गुंतागुंतीच्या भूमिगत मेट्रो प्रकल्पाची -कुलाबा-बांद्रा-सीएन मार्गाची- प्रत्यक्ष जमिनीवर उतरवण्याची किमया साधली.

स्वच्छता व्यवस्था, वाहतूक नियोजन आणि व्यापक नागरी प्रशासन या सर्व आघाड्यांवर भिडे यांना काम करावे लागणार आहे. त्या २०३० पर्यंत पूर्ण कार्यकाळ पार पाडतील, असे अपेक्षित आहे. बीएमसीचा अतिरिक्त आयुक्त म्हणून मिळालेला थेट अनुभव, मेट्रोसारख्या जटिल प्रकल्पांचे यशस्वी व्यवस्थापन आणि प्रशासनाचा सखोल जाण या त्रिसूत्रीच्या बळावर भिडे या आह्लासाना समर्थपणे तोंड देतील, असा विश्वास प्रशासकीय वर्तुळात व्यक्त होत आहे.

हृत्तरोग निर्मूलनासाठी 'ट्रिपल ड्रग थेरेपी' मोहिमेला वेग : फडणवीस

मुंबई :



महाराष्ट्रासह देशभरात हृत्तरोग (लिम्फॅटिक फिलेरियासिस) निर्मूलनासाठी 'ट्रिपल ड्रग थेरेपी' (आयडीए) अर्थात आयव्हेरमेक्विन, डोईसी (डायइथिलकार्बामाझीन) आणि अल्बेंडाझोल या औषधांच्या संयुक्त उपचाराला गती देण्यात येत आहे. केंद्र शासनाने २०२७ पर्यंत भारतातून हृत्तरोगाचे संपूर्ण उच्चाटन करण्याचे उद्दिष्ट ठेवले आहे. या मोहिमेत राज्य शासनाने सक्रिय सहभाग घेतला असल्याचे मुख्यमंत्री देवेंद्र फडणवीस यांनी सांगितले.

हृत्तरोग निर्मूलन करण्याच्या प्रधानमंत्री यांच्या स्वप्नपूर्तीही मोठा वाटा उचलून या उपक्रमात महाराष्ट्र शासन पूर्ण सहकार्य देत आहे. राज्यात ५५ लाख नागरिकांना औषधोपचाराचा लाभ देण्याचे उद्दिष्ट मुख्यमंत्री फडणवीस म्हणाले, की केंद्रीय आरोग्य व कुटुंबकल्याण मंत्रालयाच्या माध्यमातून देशातील १२ राज्यांमध्ये मोठ्या प्रमाणावर 'मास ड्रग अॅडमिनिस्ट्रेशन' (एमडीए) मोहीम राबवली जात आहे. त्यामध्ये महाराष्ट्राचाही समावेश आहे. या मोहिमेत पात्र नागरिकांना दरवर्षी प्रतिबंधात्मक औषधे दिली जातात, ज्यामुळे रोगाचा प्रसार रोखण्यास मदत होते. राज्यामध्ये विशेष म्हणजे, काही निवडक जिल्हांत पारंपरिक दोन औषधांपेवजी 'ट्रिपल ड्रग थेरेपी' (आयडीए) वापरली जात आहे. ही उपचारायुद्धती अधिक प्रभावी मानली जाते आणि कमी कालावधीत रोग नियंत्रणात आणण्यास मदत करते.

महाराष्ट्रातील विदर्भ विभागात हृत्तरोगाचा मोठा प्रादुर्भाव असून, गडचिरोली, भंडारा, चंद्रपूर यांसारख्या जिल्ह्यांमध्ये विशेष मोहिमा राबविण्यात येत आहेत. राज्यात सुमारे ५५ लाख नागरिकांना या औषधोपचाराचा लाभ देण्याचे उद्दिष्ट ठेवण्यात आले आहे. महाराष्ट्रातील नागपूर, चंद्रपूर, भंडारा, वर्धा, गडचिरोली, अमरावती, अकोला, लातूर, धारशिव, सोलापूर, जळगाव, सिधुदुर्ग, नांदेड, ठाणे, पालघर, नंदुरवार, सोलापूर आणि यवतमाळ या १८ जिल्हांत या रोगाचा प्रादुर्भाव आहे. फेब्रुवारी २०२६ च्या ताज्या अहवालानुसार, महाराष्ट्रातील हृत्तरोगाच्या एकूण प्रकरणांपैकी सुमारे ७५ टक्के रुग्ण एकट्या नागपूर विभागात आहेत. सर्वाधिक प्रभावित पाच जिल्हे : भंडारा, चंद्रपूर, नागपूर, गडचिरोली आणि गोंदिया. ट्रिपल ड्रग पॉलिसी (आयडीए) यशाचा दर : नागपूर प्रामाण्य भागात या मोहिमेमुळे सूक्ष्मजंतूंचा प्रसार दर २०१४ मधील ४.९१ टक्क्यावरून २०२४ पर्यंत एक टक्क्यापेक्षा कमी आणण्यात यश आले आहे. तज्ज्ञांच्या मते, 'आयडीए' उपचारामुळे मायक्रोफिलेरिया (परजीवी) कमी करण्यास अधिक परिणामकारक मदत होते, त्यामुळे रोगाचा प्रसार लवकर थांबवता येतो. राज्य शासनाकडून नागरिकांना आवाहन करण्यात येत आहे की, अफवांवर विश्वास न ठेवता आरोग्य कर्मचाऱ्यांच्या देखरेखीखाली ही औषधे घ्यावीत. समाजाच्या सक्रिय सहभागानेच हृत्तरोग निर्मूलन शक्य नसल्याचेही तज्ज्ञांनी स्पष्ट केले आहे.

लोकसभेत दुरुस्त्यांसह दिवाळखोरी विधेयक मंजूर

नवी दिल्ली : विशेष प्रतिनिधी

लोकसभेने काल इन्सॉल्व्हन्सी अँड बँकर्स कोड (संशोधन) विधेयक, २०२५ दुरुस्त्यांसह मंजूर केले. वित्त व कॉर्पोरेट अफेअर्स मंत्री निर्मला सीतारामन यांनी सादर केलेल्या या विधेयकात १२ महत्त्वाचे बदल करण्यात आले आहेत. हे विधेयक आता राज्यसभेकडे जाणार आहे, पण लोकसभेतील मंजुरीने दिवाळखोरी प्रक्रियेला वेग देण्याची मोठी आशा निर्माण झाली आहे.

निर्मला सीतारामन काय म्हणाल्या...

आयबीसी ही २०१६ पासून देशच्या बँकिंग क्षेत्राला नवसंजीवनी देणारा कायदा ठरला आहे. आता हे संशोधन प्रक्रिया अधिक पारदर्शक, वेगवान आणि स्टेकहोल्डर्सच्या हिताची करेल, असे सांगताना त्यांनी नमूद केले की, दिवाळखोरीतून बाहेर पडलेल्या कंपन्यांची कामगिरी आणि कॉर्पोरेट गव्हर्नन्स दोन्ही सुधारली आहे. हे विधेयक २०१६ च्या आयबीसीमधील सातवे संशोधन आहे. आता राज्यसभेतील मंजुरीनंतर ते कायदात येईल. उद्योग जगत आणि सामान्य नागरिकांसाठी हा 'गेम चेंजर' ठरण्याची शक्यता आहे.

यामुळे खटले कमी होतील, क्रॉस-बॉर्डर आणि गुप्त इन्सॉल्व्हन्सी: बहुराष्ट्रीय कंपन्या आणि एकाच गटातील कंपन्यांच्या दिवाळखोरीसाठी स्पष्ट नियम. आता एका कंपनीसाठी दुसऱ्या देशातील मालमत्ता किंवा दावेही सहज हाताळता येतील. दुरुसंयोगाला आळा बंध्य किंवा त्रासदायक अर्ज दाखल करणाऱ्यांवर दंडाची तरतूद. यामुळे लांबणीवर पडणारे खटले कमी होतील, कामगार-कर्मचाऱ्यांचे हक्क प्राधान्य, मालमत्ता विक्रीतून मिळणाऱ्या पैशात सर्वप्रथम कामगारांचे थकलेले वेतन व दावे भावीवले जातील. उद्योग क्षेत्रावर काय परिणाम : उद्योगांसाठी ही बातमी 'रिलीफ' आहे. सध्या हजारो कंपन्या दिवाळखोरी प्रक्रियेत अडकल्या आहेत. नव्या बदलांमुळे प्रक्रिया वेगवान होईल. कंपन्या लवकर 'रिव्हायल' होतील. बँकांना अधिक पैसे परत मिळतील (आतापर्यंत आयबीसीने १,३७६ कंपन्यांचे ४.११

लाख कोटी रुपये वसूल केले आहेत). गुंतवणूकदारांना आत्मविश्वास वाढेल 'इज ऑफ ड्युटी बिलिन्स' मध्ये भारताची रँकिंग सुधारेल. गुप्त कंपन्या आणि आंतरराष्ट्रीय व्यवहार सोपे होतील. विशेषज्ञांचे मत आहे की, हे बदल नॉन-परफॉर्मिंग अॅसेट्स कमी करतील आणि अर्थव्यवस्थेला बळकटी देतील. सर्वसामान्य जनतेला काय फायदा : जनतेला थेट 'दिवाळखोरी'शी संबंध नसला तरी अप्रत्यक्ष फायदे मोठे आहेत. बँका मजबूत झाल्याने कर्ज मिळणे सोपे होईल, व्याजदर स्थिर राहतील, कंपन्या लवकर उभ्या राहिल्याने नोकऱ्या टिकतील, नवीन रोजगार निर्माण होतील, कामगार-कर्मचाऱ्यांचे हक्क प्राधान्याने मिळाल्याने कुटुंबीयांना आर्थिक संकट कमी होईल, अर्थव्यवस्था मजबूत झाल्याने महागाई नियंत्रणात राहिल आणि विकास वेगवान होईल.

शिवसेनेकडून विभागीय संपर्कप्रमुखांची घोषणा

मुंबई :

शिवसेनेने राज्यातील विभागीय संपर्कप्रमुख आणि सहसंपर्कप्रमुखांची घोषणा केली आहे. यात मंत्री भरत गोगावले, मंत्री प्रताप आंबिटकर आणि मंत्री संजय राठोड, आमदार डॉ. मनीषा कायदे, आमदार किरण सामंत यांच्यावर पक्षाने महत्त्वाची जबाबदारी सोपवली आहे. माजी आमदार दगडू सकपाळांची पश्चिम महाराष्ट्राच्या विभागीय संपर्कप्रमुख पदी निवड करण्यात आली आहे. हिंदुव्यवस्थापक शिवसेनाप्रमुख बाळासाहेब ठाकरे, धर्मवीर आनंद दिघे यांच्या आशीर्वादाने शिवसेना मुख्य नेते व उपमुख्यमंत्री एकनाथ शिंदे यांच्या आदेशानुसार शिवसेना विभागीय जिल्हा संपर्कप्रमुख आणि सहसंपर्कप्रमुखांची घोषणा केल्याचे निवेदन पक्षाने जाहीर केले आहे. उत्तर कोकण विभागीय संपर्क प्रमुखपदी मंत्री भरत गोगावले यांची तर सहसंपर्कप्रमुखपदी प्रदीप खाडे यांची नियुक्ती केली आहे. पश्चिम महाराष्ट्र विभागीय संपर्क प्रमुखपदी जबाबदारी दगडू सकपाळ यांच्यावर, तर सहसंपर्कप्रमुख पदाची जबाबदारी हनुमंत गजगळे यांच्यावर सोपवली

पोर्टलकरिता प्रशिक्षणार्थी माहिती दुस्स्तीकरिता तक्रार नोंदणी सुविधा नाशिक : प्रतिनिधी ए. टी. पवार शासकीय औद्योगिक प्रशिक्षण संस्था, कळवण येथे प्रशिक्षणार्थ्यांच्या माहितीतील त्रुटी दुस्स्तीसाठी पोर्टलवर तक्रार नोंदविण्याची सुविधा उपलब्ध करून देण्यात आली आहे. प्रशिक्षणार्थ्यांनी आपल्या नाव, जन्मतारीख, फोटो तसेच इतर वैयक्तिक माहितीतील चुका दुरुस्त करण्यासाठी या सुविधेचा लाभ घ्यावा.

महिला व बालकांच्या पोषणात मोठी सुधारणा करण्याचे लक्ष्य : मुख्यमंत्री

मुंबई : राज्यातील कुपोषणावर प्रभावी नियंत्रण मिळवून महिला व बालकांच्या आरोग्य आणि पोषणात लक्षणीय सुधारणा घडवून आणण्याच्या दिशेने महाराष्ट्राने महत्त्वपूर्ण पाऊल टाकले आहे. महिला व बाल विकास विभाग आणि विल्डन्स इन्व्हेस्टमेंट फंड फाउंडेशन यांच्यात पाच वर्षांचा सामंजस्य करार करण्यात आला आहे. या भागीदारीमुळे मातृ व बाल पोषण निर्देशांकात मोठी उंची गाठली जाईल, असा विश्वास मुख्यमंत्री देवेंद्र फडणवीस यांनी व्यक्त केला आहे.

महिला व बाल विकास विभागाचे सचिव डॉ. अनुपकुमार यादव यांच्या उपस्थितीत हा करार झाला. यावेळी विल्डन्स इन्व्हेस्टमेंट फंड फाउंडेशनच्या कार्यकारी संचालक मंजुला सिंग, डायरेक्टर स्ट्रॅटिजिक इनिशिएटिव्ह अँड पार्टनरशिप अखिल पाठोअथ आणि अन्य वरिष्ठ प्रतिनिधी उपस्थित होते. या कराराने कुपोषणावर प्रभावी नियंत्रणासाठी विशेष भर देण्यात येणार आहे. प्रधानमंत्री मातृ वंदना योजनेसारख्या थेट लाभहस्तांतरण योजनांचा लाभ अधिकधिक पात्र महिलांपर्यंत पोहोचवून त्यांचा प्रभावी वापर सुनिश्चित केला जाणार आहे. सुरवातीच्या टप्प्यात पालघर, जालना, नंदुरवार, गडचिरोली व अमरावती या जिल्हांत सघन अंमलबजावणी करण्यात येणार आहे. राज्यस्तरीयवरील तांत्रिक सहाय्य दिले जाणार आहे. सार्वजनिक आरोग्य तज्ज्ञांची नियुक्ती करून प्रभावी जनजागृती आणि संदेशवहनाला चालना दिली जाणार आहे. गर्भधारणेपासून बालकांच्या आयुष्यातील पहिल्या एक हजार दिवसांदरम्यान पोषण आणि आरोग्य सक्ती रुजवण्यासाठी व्यापक मोहीम राबविण्यात येणार आहे. पुरवठ्यात आधारीत उपाययोजना, तांत्रिक सहाय्य आणि क्षेत्रीय कर्मचाऱ्यांच्या क्षमता विकासाच्या माध्यमातून सेवा अधिक सक्षम केली जाईल. कार्यक्रमाचे रिअल-टाइम निरीक्षण, डेटाआधारित निर्णय प्रक्रिया आणि सक्षम मॉनिटरिंग प्रणालीमुळे योजनांची गुणवत्ता आणि परिणामकारकता वाढविण्यात येणार आहे. या भागीदारीमुळे सेवा वितरण यंत्रणा अधिक बळकट होऊन महिला व बाल विकास विभागाच्या योजनांची पोहोच आणि गुणवत्ता वाढेल. परिणामी महाराष्ट्रातील माता व बालकांच्या आरोग्यपूर्ण आणि सक्षम भविष्यास नवी दिशा मिळणार आहे.

जाहीर सूचना

असे सूचित करण्यात येते की, श्री तिरुमाला बिल्डकॉन यांच्या "रंगटा टेकवन", सर्व्हे नं. ७७८/२/ब, नाशिक शिवार, नाशिक येथील वाणिज्य प्रकल्पासाठी पर्यावरण मंडूरीचा प्रस्ताव, राज्यस्तरीय पर्यावरण प्रभाव मूल्यांकन प्राधिकरण (S E I A A), महाराष्ट्र, यांच्याकडून फाईल क्र.- SIA/MH/INFRA2/558132/2025 आणि ईसी ओळख क्र.- EC25C3802MH5313195N, द्वारे दिनांक १२ फेब्रुवारी २०२६ रोजी मंजूर करण्यात आला असून, मंजूर पत्राच्या प्रती पर्यावरण विभाग महाराष्ट्र आणि महाराष्ट्र प्रदूषण नियंत्रण मंडळाकडे उपलब्ध आहेत. तसेच, त्या पर्यावरण, वन आणि हवामान बदल मंत्रालयाच्या (MOEF&CC) <https://parivesh.nic.in> या संकेतस्थळावरही पाहता येतील.

सही श्री तिरुमाला बिल्डकॉन

जाहीर नोटीस नि.क्र.२९

स्पे. दरखास्त नं.१०५/२०२४ धुळे येथील मे.३ रे सह दिवाणी न्यायाधीश साहेब व.कोट, धुळे यांचे कोर्टात

श्री. धरमचंद्र चंदापाल आवड विरुद्ध धनको

सौ.स्वाती उर्फस्वार्थीबाई विलास पाटील) म्हणको

ज्याअर्थी वादी यांनी ऋणको नामे स्वाती उर्फ स्वार्थीबाई विलास पाटील, रा.१०३, कृष्णा रेसिडेन्सी/पायडी रोड, ज्ञानेश्वर नगर, सेलिब्रेशन हॉटेल जवळ, पायडी भाट, नाशिक यांचे निरुद्ध या न्यायालयात दरखास्त दाखल केलेली आहे. त्या मिळकतीचे वर्णन पुढीलप्रमाणे :- मिळकतीचे वर्णन :- तुळशी जिल्हा धुळे, पोस्टकडी ता.कुला शिंदखेडा पेकी मोजे हाततूर गावचे शिवावरील हाततूर ग्रामपंचायत हद्दीतील शेतजमीन मिळकत यांसी गुट क्र. व उपविभाग ११९ यांसी क्षेत्र ३७ हेक्टर ३७ आर + जो.ख. ०० हेक्टर ०४ आर असे एकूण क्षेत्र १ हेक्टर ३३ आर + जो.ख. ०० हेक्टर ०० आर असे एकूण क्षेत्र ०१ हेक्टर ३२ आर यांसी आकार रु.६=६० पैसे, यांसी चतुःसिमा खालीलप्रमाणे :- पूर्वेस- लागू गुट नं. ११८, पश्चिमेस- लागू गुट नं.१२०, दक्षिणेस- लागू मोजे माळवेची शिव, उत्तरेस- लागू गुट नं.१२१.

ऋणको यांना जाहीर नोटीसीव्यारे कळविण्यात येते की, सर्वव्यापक प्रकृतीत तुम्ही हजर होवून आपले म्हणणे या न्यायालयात दि.०५/०५/२०२५ रोजी सकाळी १०:३० वाजता प्रत्यक्ष अगर आपले वकील/प्रतिनिधीमार्फत उपस्थित राहून वाचून करविणे. तुम्हाला नोटीस देण्यात येत आहे की, वर नमुद केलेल्या दिवशी उपस्थित राहणाऱ्यास कसूर केल्यास तुमच्या अनुपस्थितीत वादाची सुनावणी केली जाऊन त्याचा निर्णय केला जाईल. आपाडी अशी नोटीस देण्यात येत आहे की, वर नमुद केलेल्या तारखेस आणण अनुपस्थित असल्यास आपले काही एक म्हणणे नाही, असे समजून त्यामध्ये योग्य ते आदेश केले जातील, याची नोंद घ्यावी. आज दि.२७/३/२०२६ रोजी सधेने व न्यायालयाच्या शिक्क्यानिशी दिली.

कोर्टाचा ठिकाण सही/ लिपिक सही/ - अधीक्षक, दि.न्या.व.स्तर.धुळे

हरियाणा सरकारच्या बँक खात्यातून ५९० कोटी रुपये गावब

सिबीआय करणार चौकशी

चंदीगड : हरियाणा सरकारच्या विविध विभागांच्या बँक खात्यांमधून तब्बल ५९० कोटी रुपये गावब झाल्याची माहिती काही दिवसांपूर्वी समोर आली होती. आता या आर्थिक घोटाळ्याची चौकशी केंद्रीय तपास यंत्रणा (सिबीआय) करणार आहे. हरियाणा सरकारने यासाठी शिफारस केली असून, केंद्रीय गृहमंत्रालयाची मंजूरी मिळाल्यानंतर सिबीआय अधिकृतपणे तपास सुरू करेल. १२ सरकारी खात्यांमध्ये आर्थिक गैरव्यवहार मिळालेल्या माहितीनुसार, हरियाणा सरकारच्या विविध विभागांच्या सुमारे १२ बँक खात्यांमध्ये आर्थिक गैरव्यवहार झाला आहे. या खात्यांमध्ये प्रत्यक्ष शिल्लक रक्कम जास्त असायला हवी होती, मात्र

बनावट कंपनी तयार करून पैसे ह्रासफर तपासात मुख्य आरोपीने अनेक बनावट कंपनी आणि फर्म तयार केल्याचे समोर आले आहे. सरकारी खात्यांमधील पैसे या बनावट कंपन्यांच्या खात्यांमध्ये ट्रान्सफर करण्यात आले. या बनावट कंपन्यांमध्ये आरएस ट्रेडर्स, कॅप को फिटके सर्विसेस, एसआरआर प्लॅनिंग गुरु प्रायव्हेट लिमिटेड आणि स्वास्तिक देश प्रोजेक्ट नावांचा समावेश आहे. या कंपन्यांची खाती फक्त पैसे ट्रान्सफर करण्यासाठीच तयार करण्यात आली होती, असा संशय आहे. तपासात ५९० कोटी रुपये कमी असल्याचे आढळून आले. या प्रकरणाची चौकशी राज्य विजिलन्स विभाग आणि चंदीगड पोलिसांकडून केली जात होती. या प्रकरणात आतापर्यंत १५ जणांना अटक करण्यात आली आहे.